



IL-KUMMISSJONI TAL-KOMUNITAJIET EWROPEJ

Brussel, 27.01.2005
KOM(2005)14 finali

**KOMUNIKAZZJONI MILL-KUMMISSJONI LILL-KUNSILL, IL-PARLAMENT
EWROPEW, IL-KUMITAT EKONOMIKU U SOĊJALI EWROPEW U L-KUMITAT
TAR-REĠJUNI**

Abbozz ta' Rapport Kongunt dwar il-Harsien Soċjali u l-Inklużjoni Soċjali

{SEC(2005)69}

WERREJ

Dahla	3
1. Il-Harsien Soċjali u l-Inklużjoni Soċjali: Rispons ghat-Tibdil	3
2. Il-Promozzjoni ta' l-Inklużjoni Soċjali.....	5
3. Il-Pensjonijiet u x-Xjuhija Attiva	9
4. Messaġġi Poliċi Ewlenin	10

DAHLA

L-istrategija ta' Liżbona għandha l-għan li tippromwovi mudell ta' żvilupp sostenibbli għall-Unjoni li jgħolli l-istandard ta' l-għixien taċ-ċittadini kollha Ewropej billi jgħaqqad flimkien it-tkabbir ekonomiku ma' enfazi qawwi fuq il-koeżjoni soċjali u l-harsien ta' l-ambjent. Filwaqt li tagħmel dan, tishaq fuq il-bżonn li jittejbu l-mekkaniżmi ta' koordinament fuq il-livell ta' l-UE sabiex jiġu promossi miżuri konsistenti u li jsaħħu lil xulxin fl-oqsma ta' l-ekonomija, l-impjiegi u soċjali.

Filwaqt li tkabbir ekonomiku u ta' l-impjiegi b'saħħtu huwa prerekwizit essenzjali għas-sostenibbiltà tas-sistemi ta' harsien soċjali, il-progress fl-ilhiq ta' livelli oghla ta' koeżjoni soċjali huwa, id f'id ma' sistemi effikaċi ta' edukazzjoni u taħriġ, fattur ewlieni fil-promozzjoni tat-tkabbir. F'dan il-kuntest, dan l-ewwel Rapport Kongunt dwar il-Harsien Soċjali u l-Inkluzjoni Soċjali jirrikmanda li jsiru sforzi biex is-sistemi ta' harsien soċjali jiġu mmodernizzati permezz ta' strategiji deċiżivi u kredibbli ta' riforma.

L-inkluzjoni soċjali u l-istrategiji nazzjonali għat-taqbida kontra l-faqar u l-eklużjoni soċjali jingħataw prominenza f'dan ir-rapport, fuq il-bażi ta' żewġ fażijiet ta' l-OMC dwar l-inkluzjoni soċjali fuq il-livell ta' l-UE15, kif ukoll it-twessigh b'suċċess tagħha għall-10 Stati Membri godda fl-2004. Jiġu indirizzati wkoll, għalkemm b'anqas prominenza, il-pensjonijiet. Il-bażi huwa r-Rapport Kongunt ta' l-2003 dwar pensjonijiet adegwati u sostenibbli. Xogħol iktar reċenti mill-Kumitat għall-Harsien Soċjali (SPC) jipprovdi iktar materjal, flimkien mar-riżultati miksuba mill-iskambji bilaterali li kienu saru bejn il-Kummissjoni Ewropea u l-Istati Membri qabel l-adeżjoni ta' dawn ta' l-aħħar.

Dan ir-Rapport Kongunt maħsub biex jinqara flimkien mar-Rapport Kongunt dwar l-Impjiegi u r-Rapport dwar l-Implimentazzjoni tal-Linji ta' Gwida Wiesgħa dwar il-Politika Ekonomika (BEPG) sabiex tingħata dehra b'bilanċjata u integrata ta' l-isfidi ewlenin li għandhom quddiemhom l-Istati Membri jekk iridu jilhqu l-għanijiet ambizzjużi ta' Liżbona. Jerga' jagħmel tiegħu ir-rikkmandazzjonijiet tar-Rapport tal-Grupp Għoli ta' Esperti Indipendenti (il-Grupp Kok) dwar il-htieġa għal enfazi msahħa fuq it-Twettiq ta' l-għanijiet ta' Liżbona u impenn politiku aktar qawwi fil-livelli kollha.

1. IL-HARSIEN SOĠJALI U L-INKLUŻJONI SOĠJALI: RISPONS GHAT-TIBDIL

Livell għoli ta' harsien soċjali jipprovdi lis-soċjetajiet bil-mezzi biex jaffaċċaw id-diffikultajiet u biex iwarrbu u jharsu kontra l-forom l-iktar gravi u inumani ta' faqar. Is-sistemi ta' harsien soċjali li huma mfasslin sewwa jikkontribwixxu għall-iżvilupp ekonomiku billi jipprovdi ambjent favorevoli għat-tkabbir ekonomiku, li fih il-persuni u l-intrapriżi jistgħu jikkunsmaw u jinvestu bil-kunfidenza kollha; jiffaċilitaw it-tibdil strutturali billi jipproteġu lill-haddiema mill-effetti tar-ristrutturar; jistabilizzaw ukoll it-talba globali matul iċ-ċikli ekonomiċi u joħolqu kundizzjonijiet favorevoli għall-irkupru ekonomiku.

Sabiex iwettqu r-rwol ewlieni tagħhaom fis-soċjetà u l-ekonomija Ewropea, is-sistemi ta' harsien soċjali jehtigilhom ikunu kapaċi jirrispondu għal xejriet soċjali usa'. It-totalità kumplessa ta' fatturi demografiċi, ekonomiċi u soċjali li fl-imġhoddi mexxew u li dejjem se jkomplu jmexxu 'l quddiem it-tibdil strutturali fl-UE tagħfas fuq is-sistemi ta' harsien soċjalibix jadattaw u jimmodernizzaw irwieħhom.

Tibdiliet kbar fit-tqassim ta' l-etajiet fil-popolazzjoni se jkollu implikazzjonijiet importanti għall-firxa kollha kemm hi ta' miżuri soċjali. It-tnaqqis fil-għadd tal-grupp ta' età 0-14 jenfasizza l-importanza tal-holqien ta' ambjent li huwa favorevoli għat-tfal, inkluż is-sostenn adegwat għall-iżvilupp bikri u l-edukazzjoni bażika. It-tnaqqis fil-għadd ta' dawk bejn il-15 u d-29 sena jenfasizza l-importanza li l-bidla mill-iskola għax-xogħol issir bl-aħjar mod possibbli. It-tkabbir ta' malajr fil-għadd ta' persuni bejn il-50 u l-64 iqajjem l-importanza ta' hajja attiva għal dawk li dehlin fix-xjuħija. Iż-żieda fil-għadd ta' dawk li għalqu l-65 turi kemm huwa urgenti li l-pensjonijiet adegwati jsiru sostenibbli. Fl-aħħar nett, l-espansjoni tal-grupp ta' dawk li laħqu l-età ta' 80 u 'l fuq se jkollu r-riżultat li kull ma jmur aktar tikber il-htieġa għal servizzi tas-saħħa u kura fit-tul relatati max-xjuħija.

Żieda netta fl-immigrazzjoni tista' tgħin biex jiġi indirizzat l-iżbilanċ li jinholoq minn dan it-tibdil demografiku billi tpatti għal nuqqasijiet fil-għadd ta' haddiema disponibbli, u, fil-kuntest tar-riformi fil-pensjonijiet, ittejjeb is-sostenibbiltà ta' sistemi finanzjarji u ta' pensjoni. Iżda s-soċjetajiet ikunu jistgħu jahsdu dawn il-benefiċċji potenzjali biss jekk joħolqu l-kundizzjonijiet meħtieġa għall-integrazzjoni ta' l-immigrati fis-suq ta' l-impjiegi regolari u jekk jitgħallmu kif għandhom jiffaċċaw it-tensjonijiet bejn il-kulturi, u jkunu jistgħu jhottu l-ostakoli għall-integrazzjoni ekonomika u soċjali ta' l-immigrati.¹

It-tibdiliet demografiċi huma kkomplicati aktar minn tibdil usa' fil-valuri kulturali, ir-relazzjonijiet soċjali, l-organizzazzjoni tal-familji u n-natura tax-xogħol.

Il-htigijiet soċjali saru aktar sofistikati u ddiversifikati, b'talba dejjem tikber għall-kwalità tal-hajja u għal bilanċ bejn ix-xogħol u l-hin liberu. Żdiedet l-importanza ta' l-għażla individwali. Id-diversità għandha dimensjoni etnika importanti, b'mod partikolari fiċ-ċentri urbani l-kbar. Ir-rwol dejjem jikber tan-nisa fis-suq tax-xogħol qed jiġi rifless f'talbiet soċjali godda (pereżempju għal servizzi ta' kura tat-tfal, tax-xjuħ u ta' persuni dipendenti) u fi tfassil ġdid tal-qsim tar-responsabbiltajiet fid-dar. Sehhew bidliet importanti fl-istrutturi tal-familji, sew f'dak li għandu x'jaqsam mat-tnaqqis fid-daqs tal-familji u d-diversità dejjem tikber – misjuqa 'l quddiem minn rati aktar baxxi ta' formazzjoni ta' koppji u rati oghla ta' dissoluzzjoni. B'konsegwenza ta' dan, għadd akbar ta' nies qed ikollhom joqgħodu fuq mezzi alternattivi ta' sostenn. Fl-aħħar nett, l-ambjent tax-xogħol sar bil-wisq iktar imħallat u jinbidel malajr. It-talba dejjem tikber għal hiliet avvanzati tinsab maġenb il-holqien ta' hafna impjiegi ta' produttività baxxa.

F'dan il-kuntest dejjem jitbiddel, is-sistemi ta' harsien soċjali hemm bżonn li jitfasslu b'tali mod li jkunu jistgħu jirrispondu għall-htigijiet ekonomiċi u soċjali tal-gejjieni. Miżuri ta' inklużjoni soċjali, per eżempju, mhumix biss importanti sabiex iħarsu kontra l-faqar u jikkumbattuh, imma jistgħu jgħinu fit-tkabbir ta' l-għadd ta' dawk li huma disponibbli għax-xogħol billi jżidu l-kapaċità ta' l-individwi għax-xogħol u permezz ta' użu meqjus tal-prinċipju "aġmel li x-xogħol irendi". Riformi maħsuba biex jiżguraw pensjonijiet adegwati u sostenibbli għandhom ifittxu li jipprovdu l-inċentivi meħtieġa sew sabiex il-haddiema jibqgħu attivi aktar fit-tul u għal dawk li jagħtu x-xogħol biex jimpjegaw u jzommu magħhom haddiema akbar fl-età. Sistemi tal-kura tas-saħħa li huma aċċessibbli, ta' kwalità u sostenibbli għandhom rwol essenzjali mhux biss fil-ġlieda kontra l-mard u l-vulnerabbiltà għall-eskluzjoni soċjali, imma anki fiż-żamma ta' qawwa tax-xogħol produttiva.

¹ Ara l-proposta tal-Kummissjoni għal diskussjoni fil-fond dwar il-migrazzjoni ekonomika li dehret f'KUMM(2004)881, "Green Paper fuq il-perspettiva ta' l-UE dwar l-immaniġġar ta' l-immigrazzjoni ekonomika".

2. IL-PROMOZZJONI TA' L-INKLUŻJONI SOĊJALI

2.1. Il-qagħda rigward l-inklużjoni soċjali fil-25 Stat Membru

Il-ġlieda kontra l-faqar u l-esklużjoni soċjali tibqa' waħda mill-isfidi l-kbar għall-Unjoni Ewropea u l-Istati Membri tagħha. L-ghadd ta' dawk affettwati mill-faqar u l-esklużjoni soċjali fl-Unjoni huwa apprezabbli sew, b'aktar minn 68 miljun ruħ jew 15% tal-popolazzjoni ta' l-UE jgħixu fir-riskju li jaqgħu fil-faqar fl-2002. Ivarjaw minn 10% jew anqas fir-Repubblika Ċeka, l-Iżvezja, id-Danimarka, l-Ungerija u l-Islovenja sa 20% jew aktar fl-Irlanda, ir-Repubblika ta' l-Islovakkja, il-Greċja u l-Portugall.

Ir-riskju tal-faqar għandu tendenza jkun apprezabbilment oghla għan-nies qiegħda, għall-familji b'genitur wiehed (li x'aktarx tkun mara li trid tmexxi), nies imdahħlin fiż-żmien u li jgħixu wehidhom (ukoll x'aktarx nisa) u familji b'hafna dipendenti. It-tfal x'aktarx jesperjenzaw livelli oghla ta' faqar: tfal li jikbru fil-faqar għandhom aktar probabbiltà li jbatu minn tnaqqis f'saħħithom, li jmorru anqas tajjeb minn haddiehor fl-edukazzjoni u li 'l quddiem ikunu qiegħda u jwettqu aġir anti anti-soċjali. Hemm ukoll hjiel ta' konnessjoni bejn it-tniġġis ambjentali u l-privazzjoni soċjali.

Il-kejl tar-riskju tal-faqar jagħti biss parti mill-istampa, u tagħrif reċenti jikxef kemm hija mifruxa l-privazzjoni materjali, partikolarment f'dawk il-pajjiżi fejn l-ghatba nazzjonali tal-faqar hija apprezabbilment iktar baxxa.

Il-faqar u l-privazzjoni materjali ta' spiss ikomplu jitgharrqu minn nuqqas ta' kapacità għall-partecipazzjoni shiħa fil-hajja soċjali, b'riżultat ta' aċċess inadegwat għall-impjieg, edukazzjoni u taħriġ, akkommodazzjoni xierqa, trasport u kura tas-saħħa.

Ix-xogħol huwa fattur ewlieni għall-inklużjoni soċjali, mhux biss minħabba li jiġġenera d-dhul imma anki minħabba li jista' jippromwovi l-partecipazzjoni soċjali u jikkontribwixxi biex jinżamm standard adegwat ta' għixien fis-snin tax-xjuħija billi jingemgħu d-drittijiet għall-benefiċċji tal-pensjoni. Il-qlib mill-qgħad għall-impjieg inaqqas mhux ftit il-probabbiltà li dak li jkun jaqa' fir-riskju tal-faqar; barra minn hekk, l-ghixien xieraq ta' nies qiegħda jew ta' dawk li ma jaħdmux minkejja li huma fl-età tax-xogħol aktar ikun mhedded jekk fil-familja ma jkunx hemm dhul mix-xogħol.

It-tagħrif statistiku disponibbli dwar il-faqar u l-esklużjoni soċjali fuq l-iskala ta' l-UE għad ma jkoprix uħud mill-gruppi li huma l-iktar esposti. Il-Pjanijiet Nazzjonali ta' Azzjoni (NAP) dwar l-inklużjoni juru biċ-ċar kif l-immigrati, il-minoranzi etniċi u r-Roma, persuni b'dizabilità, il-vittmi ta' l-ittraffikar fin-nies, persuni fi jew herġin minn istituzzjonijiet ta' kura u bdiewa marginali jhabbtu wiċċhom ma' riskji partikolari hafna. Ta' importanza wkoll hija l-konċentrazzjoni ta' l-iżvantagġ f'kommunitajiet u żoni ġeografiċi partikolari, sew fl-ibliet kif ukoll rurali, fejn in-nies ihabbtu wiċċhom ma' fatturi ta' esklużjoni b' gheruq sodi u fil-fond, li x'aktarx jintirtu minn generazzjoni għall-oħra.

Fis-snin immedjatament qabel it-twaqqif ta' l-istrategġija l-ġdida, rajna xejra lejn it-tnaqqis fil-livell tal-faqar relattiv, bil-medja għall-UE (15-il Stat Membru) tinzel minn 18% fl-1995 sa 15% fl-2000. Dan nistgħu nqisuh bhala r-riżultat ta' titjib sostanzjali fil-qagħda tas-suq ta' l-impjieg. Issa għandna quddiemna r-riskju ċar li t-tnaqqis reċenti fir-rata tat-tkabbir ekonomiku, flimkien ma' qgħad li qed jikber u anqas opportunitajiet għax-xogħol, se jpoġġi lil iktar nies fir-riskju tal-faqar u l-esklużjoni soċjali u jghawwar aktar il-qagħda ta' dawk li diġà huma milquta.

L-isfida terġa' hija ikbar f'hafna mill-Istati Membri l-godda, fejn tkabbir ekonomiku mgħaġġel huwa bbażat fuq ristrutturar wiesa' fl-industrija u l-agrikoltura, li jekk ma jkunx akkumpanjat minn miżuri xierqa ta' inklużjoni soċjali jista' jirrizulta f'żieda fil-ghadd ta' dawk li huma fir-riskju tal-faqar.

2.2. Prijoritajiet ewlenin għall-politika

Riżultat pożittiv tal-proċess ta' inklużjoni soċjali kien li sar aktar evidenti x'inhuma l-prijoritajiet ewlenin għall-politika fil-ġlieda kontra l-faqar u l-eskluzjoni, kif jidher mill-istrategiji politiċi li qed jadottaw l-Istati Membri. ***Seba' priyoritajiet politiċi ewlenin*** jispikkaw fl-Unjoni

1. *Li tiżdied il-partecipazzjoni fis-suq ta' l-impjiegi:* Fil-fehma ta' hafna mill-Istati Membri, din hija l-iktar prijorità importanti, u tissarraf f'miżuri li jfittxu li attivament jespandu s-suq ta' l-impjiegi u l-iżgurar ta' konnessjonijiet iktar sodi bejn il-harsien soċjali, l-edukazzjoni ta' matul il-ħajja, u riformi fis-suq ta' l-impjiegi, b'tali mod li dawn isahħu lil xulxin.
2. *Li jiġu mmodernizzati s-sistemi ta' harsien soċjali:* Dan ifisser li jrid jiġi żgurat li skemi sostenibbli tal-harsien soċjali jkunu adegwati u aċċessibbli għal kulhadd, u li l-benefiċċji maħsuba għal dawk li kapaċi jaħdmu jipprovdu inċentivi effettivi għall-impjieg kif ukoll biżżejjed sigurtà halli n-nies ikunu jistghu jadattaw irwiehhom għall-bidliet.
3. *Li jiġu indirizzati żvantaġġi fl-edukazzjoni u t-taħriġ:* L-enfażi qed jaqa' fuq il-prevenzjoni mit-tluq bikri mill-edukazzjoni formali u mit-taħriġ; li tiġi ffaċilitata t-transizzjoni mill-iskola għax-xogħol, b'mod partikolari għal dawk li jhallu l-iskola bi kwalifiki baxxi; li jitjieb l-aċċess għall-edukazzjoni u t-taħriġ għal gruppi żvantaġġati u l-integrazzjoni tagħhom fil-provvista generali; li tiġi promossa l-edukazzjoni ta' matul il-ħajja, inkluż it-tagħlim elettroniku, għal kulhadd. Hafna jagħrfu l-hteġa li ninvestu aktar, u b'effettività ikbar, fil-kapital uman ta' kull età.
4. *L-eliminazzjoni tal-faqar tat-tfal:* Dan jidher li hu pass essenzjali fil-ġlieda biex il-faqar ma jibqax jintiret minn generazzjoni għall-oħra. Attenzjoni partikolari tingħata lill-intervenzjoni minn kmieni u l-edukazzjoni bikrija b'sostenn ta' tfal żvantaġġati, u lit-titjib ta' supplimenti tad-dhul u għajnuniet lill-familji bit-tfal. Hafna pajjizi wkoll kull ma jmur qed iżidu l-enfażi fuq il-promozzjoni tad-drittijiet tat-tfal bħala bażi għall-iżvilupp ta' miżuri.
5. *Li tiġi żgurata akkommodazzjoni xierqa:* F'xi Stati Membri, qed tingħata attenzjoni għat-titjib ta' standards għar-residenzi, f'oħrajn, għall-hteġa li jiġi indirizzat in-nuqqas ta' akkommodazzjoni soċjali għal gruppi żvantaġġati. Bosta mill-Istati Membri qed jiżviluppaw strategiji iktar integrati biex jikkumbattu l-fenomeni tal-persuni bla saqaf.
6. *Li jitjieb l-aċċess għal servizzi ta' kwalità:* Dan jinkludi t-titjib ta' l-aċċess għas-servizzi ta' kura tas-saħħa u kura fit-tul, servizzi soċjali, it-titjib ta' ambjenti lokali, kif ukoll l-investiment f'infrastruttura adegwata. Li nagħrfu nużaw il-potenzjal ta' mezzi tat-Teknoloġija ta' l-Informatika u l-Komunikazzjoni (ICT)

għal kulhadd u li ma nhallux li ssehh l-esklużjoni minn dawn il-mezzi, huwa punt ewlieni wkoll.

7. *Li tingheleb id-diskriminazzjoni u li tizdied l-integrazzjoni ta' minoranzi etniċi u l-immigrati:* Il-għieda kontra l-livelli għolja ta' esklużjoni li jesperjenzaw gruppi speċifiċi, b'mod speċjali r-Roma, tinvolvi taħlita bejn it-titjib ta' l-aċċess għal servizzi u opportunitajiet ġenerali, l-infurzar tal-leġiżlazzjoni kontra d-diskriminazzjoni u l-iżvilupp ta' strateġiji partikolarizzati għal sitwazzjonijiet speċifiċi.

Fit-twettiq ta' dawn il-prijoritajiet, l-Istati Membri jehtigilhom jiżviluppaw strateġiji integrati u koordinati fuq il-livelli lokali u reġjonali, u b'mod speċjali f'dawk il-komunitajiet ta' l-ibliet jew rurali li jhabbtu wiċċhom ma' aktar minn żvantagġ wiehed. Strateġiji bħal dawn għandhom jadattaw il-miżuri għall-qagħda lokali u jinvolvu lill-aġenti kollha rilevanti. Jenhtieg ukoll li jiġi żgurat li ż-żewġ sessi jiġu integrati bl-istess mod f'dawn il-prijoritajiet sabiex tiġi promossa l-ugwaljanza tas-sessi.

2.3. It-tishih tal-proċess ta' l-inklużjoni soċjali

L-iżvilupp u t-twettiq ta' NAPs dwar l-inklużjoni mill-Istati Membri kollha turi b'mod ċar ir-rieda li jitqawwew l-isforzi biex jiġu indirizzati l-faqar u l-esklużjoni soċjali. B'mod partikolari, l-impenn qawwi politiku li wrew l-Istati Membri UE10 ta spinta għida lill-proċess u, b'mod iktar ġenerali, jenfasizza r-rilevanza tal-Metodu Miftuħ għall-Koordinament (OMC).

L-istrateġija adottata mill-Istati Membri tvarja hafna, skond il-qagħdiet tal-bidu, ir-reġim ta' l-għajnuna soċjali u l-esperjenza miksuba fl-iżvilupp ta' strateġiji kontra l-faqar. Il-parti l-kbira ta' l-Istati Membri żviluppaw mezzi komprensivi biex jikkumbattu l-faqar u l-esklużjoni soċjali li jkopru firxa wiesgħa ta' oqsma politiċi. Qed jissahhu arrangamenti istituzzjonalizzati sabiex il-kwestjonijiet ta' inklużjoni soċjali jiddaħhlu fit-tfassil nazzjonali ta' miżuri ġenerali. Qed tinghata aktar attenzjoni lill-koordinament bejn dipartimenti u livelli differenti tal-gvern sabiex ir-rispons ikun aktar integrat. Fl-aħħar nett, qed tinghata aktar attenzjoni biex tithegġeg il-partecipazzjoni ta' daww kollha li huma direttament milquta (l-imsieħba soċjali, Organizzazzjonijiet mhux tal-Gvern (NGOs) u intrapriżi).

Kollox ma' kollox, l-OMC dwar l-inklużjoni soċjali sal-lum tat kontribut siewi u tipprovdi bazi tajba għal aktar azzjoni. Il-programm ta' azzjoni fil-Komunità kontra l-esklużjoni soċjali ta kontribut apprezzabbli f'dan ir-rigward billi ppromwova studji, evalwazzjonijiet ta' pari, proġetti ta' skambju transnazzjonali u l-holqien ta' networks fuq l-iskala ta' l-UE. Izda huwa ċar ukoll li jekk tassew se jitwettagħ l-għan globali tal-proċess ta' l-inklużjoni soċjali li jsir impatt deċiżiv fuq il-qirda tal-faqar sa l-2010, jinhtieg li jsir hafna iktar sew fuq il-livell nazzjonali kif ukoll fuq dak ta' l-UE. F'dan ir-rigward, l-Istati membri għandhom:

- *Jistabbilixxu rabtiet aktar sodi mal-politika ekonomika u ta' l-impjiegi:* Rabtiet ta' dan it-tip jehtieg li jissahhu, l-iktar permezz ta' l-introduzzjoni ta' trasparenza ikbar fir-rigward tar-riżorsi tal-baġit mehtieġa biex jitwettqu l-għanijiet u l-miri mnizzla fin-NAPs għall-inklużjoni u fir-rigward tal-mod kif qed jiġu utilizzati l-Fondi Strutturali biex jintlaħqu l-għanijiet fil-qasam ta' l-inklużjoni soċjali.

- *Jsaħħu l-kapaċità tagħhom għat-twettiq:* dan jinkludi t-tishih tal-kapaċità amministrattiva u istituzzjonali – taħt dan jaqgħu sistemi ta' ħarsien soċjali, servizzi soċjali u strumenti biex tiġi evalwata l-inklużjoni ugwali tas-sessi –, koordinament aħjar bejn ferġat u livelli differenti tal-Gvern (jiġifieri nazzjonali, reġjonali, lokali), u t-titjib tal-mekkanizmi biex jiġu involuti dawk kollha li jkunu kkonċernati.
- *Jiffukaw fuq it-temi ewlenin u jimmiraw lejn għanijiet iktar ambizzjużi:* Il-proċess jisahħaħ apprezzabbilment jekk l-Istati Membri jidentifikaw it-temi li huma kruċjali għalihom u jiddeterminaw miri kwantifikati għal kull waħda minn dawn it-temi. Il-progress lejn it-twettiq tagħhom għandu jiġi mmonitorat u dwaru jsiru rapporti. L-istati Membri li jaqgħu lura fxi aspetti jagħmlu sew jekk jiehdu bħala punt ta' riferiment kif ikun mexxa l-Istat Membru li l-aktar li kellu suċċess.
- *Jsaħħu l-monitoraġġ u l-evalwazzjoni tal-miżuri:* Mezz ewlieni għall-azzjoni iktar effettiva jkun dak ta' l-introduzzjoni ta' arrangamenti iktar effettivi għall-monitoraġġ u evalwazzjoni ta' l-impatt tal-miżuri, li jkun jinvolvi lil kull min huwa kkonċernat, inkluċi l-imsieħba soċjali, u l-iżvilupp ta' tagħrif iktar f'waqtu u rilevanti.

Fil-livell ta' l-UE, il-Kummissjoni u l-Kunsill għandhom:

- *Jsaħħu l-integrazzjoni ta' l-għanijiet għall-inklużjoni soċjali fil-miżuri ta' l-UE kollha kemm huma:* Huwa essenzjali li l-inklużjoni soċjali tibqa' quddiem għajnejn dawk li jfasslu u jimplimentaw il-miżuri ta' l-UE, sabiex jiżguraw li jsostnu l-isforzi nazzjonali biex tiġi promossa l-inklużjoni soċjali. F'dan ikun ta' għajjnuna li jiġi mwessa' l-OMC halli jkopri l-kura tas-saħħa u l-kura fit-tul, bil-ghan li jiżgura sistemi aċċessibbli, ta' kwalità u sostenibbli.
- *Jagħmlu użu aħjar mill-potenzjal li għandu l-OMC biex jikkontribwixxi għal azzjoni effettiva:* Ma' l-iskambju ta' prattiċi tajba għandu jkun hemm ukoll l-identifikazzjoni trasparenti ta' prattiċi tajbin u ħżiena sabiex dan ikun effettivament utli għall-Istati Membri fit-tfassil tal-politika tagħhom. L-indikaturi komuni għandhom jilgħabu rwol ewlieni f'dan ir-rigward.
- *Jiżguraw li l-Fondi Strutturali jkomplu jkollhom rwol ewlieni fil-promozzjoni ta' l-inklużjoni soċjali:* Il-kontribut potenzjali tal-Fondi Strutturali biex jiġu indirizzati l-faqar u l-inklużjoni soċjali, b'mod speċjali tal-Fond Soċjali Ewropew (ESF), jeħtieġu jittejjeb u jiġi sfruttat kompletament. Dan ir-rwol ewlieni se jkun jeħtieġu jibqa' quddiem għajnejna fid-dibattitu dwar il-perspettivi finanzjarji tal-gejjieni għall-2007-2013.
- *Jiżviluppaw aktar l-indikaturi komuni u jtejbu s-sorsi tat-tagħrif:* Minkejja t-titjib fl-indikaturi u l-kapaċità statistika tal-baži, b'mod speċjali permezz tat-tnejja ta' l-Istatistika tal-Komunità dwar l-Introjtu u l-Kundizzjonijiet ta' Għixien (EU-SILC), għadhom jeżistu lakuni fid-disponibbiltà f'waqtha u r-rilevanza tat-tagħrif, haġa li ttejjef l-analizi komparattiva. B'mod partikolari, hemm bżonn li tinftiehem aħjar in-natura multi-dimensjonali ta' l-esklużjoni soċjali u l-faqar.

3. IL-PENSJONIJIET U X-XJUHIJA ATTIVA

3.1. L-isfida ghas-sostenibbiltà u l-adegwatezza tas-sistemi tal-pensjoni

L-Istati Membri ilhom li għarfu l-konsegwenzi tal-bidliet demografiċi fuq is-sistemi kontributorji tal-pensjonijiet tagħhom, u issa qed jintebħu wkoll bl-isfidi li dan il-bidliet demografiċi jqajmu għal skemi kapitalizzati tal-pensjonijiet. Dan igħib miegħu l-htieġa ta' riformi kredibbli sabiex jiġu żgurati benefiċċji fil-gejjieni b'mod li jkun finanzjarjament sostenibbli. Fil-kuntest ta' l-istrateġija ta' Liżbona, l-OMC fuq il-pensjonijiet għet żviluppata sabiex tippromwovi dawn it-tipi ta' sforzi għar-riforma ċċentrata fuq tliet linji komuni ta' mira: l-adegwatezza, is-sostenibbiltà finanzjarja u l-immodernizzar sabiex jintlaqa' għall-bidliet fis-soċjetà.

L-ewwel Rapport Kongunt fuq il-pensjonijiet adegwati u sostenibbli wera li l-parti l-kbira mill-Istati Membri UE15 diġà għamlu progress apprezzabbli fit-trażzin ta' xejriet futuri fl-infiq fuq il-pensjonijiet pubbliċi. Minn dakinhar 'l hawn, għadd ta' Stati Membri adottaw aktar riformi. Il-fażi li jmiss ta' rapporti dwar l-istrateġiji nazzjonali se jerġa' jevlwa l-progress li sar, inkluż fl-Istati Membri UE10.

Ir-Rapport Kongunt sahaq fuq il-fatt li s-sostenibbiltà u l-adegwatezza ma jistgħux jinfirdu minn xulxin. Sistemi tal-pensjonijiet tal-gejjieni jistgħu (jkomplu) jipprovdu pensjonijiet adegwati biss jekk ikunu finanzjarjament sostenibbli u jekk ikunu adattati kif imiss għall-kuntest soċjali li qed jitbiddel; bil-maqlub, jekk is-sistemi ta' pensjoni ma jirnexxilhomx jagħtu dhul adegwat lil dawk li jkunu irtiraw mix-xogħol, tiżdied l-ispiża addizzjonali, pereżempju fis-sura ta' infiq miżjud fuq l-ghajjnuna soċjali. Sfida kbira se tkun, allura, dik li tintlaħaq is-sostenibbiltà finanzjarja filwaqt li tibqa' bla mittiefsa l-adegwatezza.

Ir-rapport kongunt innota li hafna riformi mmirati lejn it-trażzin ta' zidiet fl-infiq fil-gejjieni ukoll inkludew miżuri biex iwarribu l-faqar billi jsaħħu l-garanziji ta' dhul minimu għax-xjuħ. Xi wħud mir-riformi se jissarrfu fi tnaqqis apprezzabbli fir-rati ta' sostituzzjoni mill-iskemi statutorji tal-pensjoni, li jista' jkollu implikazzjonijiet ta' problemi kbar ta' adegwatezza fil-gejjieni biss jekk l-Istati Membri ma jirrispondux billi jheggu lin-nies biex jirtiraw ta' età akbar u billi jagħmlu aktar aċċessibbli skemi supplementari ta' pensjoni.

3.2. Żewġ reazzjonijiet politiċi ewlenin: hajjiet attivi itwal u zieda fil-provvista privata

L-immodernizzar ta' sistemi ta' harsien soċjali jista' jippromwovi l-irtirar f'età akbar. Importanti li l-pensjonijiet jithallsu qabel l-età normali ta' l-irtirar jew qabel ma tkun mitmuma karriera standard ta' xogħol biss lil dawk il-persuni li tassew ma jkunux aktar kapaċi jaqilgħu l-ghixien tagħhom jew li jkunu aċċettaw tnaqqis attawarju tal-pensjoni tagħhom. Fl-istess ħin, is-sistemi tal-pensjoni għandhom joffru opportunitajiet biex dak li jkun jaqla' drittijiet tal-pensjoni oghla billi jdum jahdem aktar fit-tul. B'hekk, iż-żieda fl-età effettiva ta' l-irtirar tirrapreżenta l-istrument ewlieni biex jiġu rrikonċiljati l-adegwatezza u s-sostenibbiltà finanzjarja.

Studju li sar mill-Kumitat għall-Programm ta' l-Istatistika (SPC) wera li l-modi ewlenin għall-waqfien bikri mix-xogħol – b'mod partikolari, skemi ta' rtirar bikri, benefiċċji tal-qgħad u benefiċċji ta' l-invalidità – qed jiġu riveduti kritikament fil-parti l-kbira ta' l-Istati Membri. Fl-istess ħin, qed jiġu offriti aktar opportunitajiet biex il-pensjonanti jdaħħlu introjtu akbar, billi jingħataw ziedet fil-pensjoni bi tpattija għall-posponiment ta' l-irtirar

jew billi tinghata l-possibiltà li l-qligh mix-xogħol jiżdied fuq il-pensjoni (irtirar gradwali jew xogħol sekondarju wara l-irtirar). Madankollu, għad baqa' hafna riformi xi jsiru f'bosta mill-Istati Membri.

L-SPC qed jeżamina wkoll ir-rwol tal- provvista privata ta' pensjonijiet. Il-biċċa l-kbira mill-Istati Membri jipprevedu li l-provvista privata, permezz ta' skemi okkupazzjonali jew personali, jkollha rwol aktar importanti fil-gejjieni, għalkemm l-iskemi pubbliċi se jibqgħu l-iktar sorsi ta' dhul importanti għall-pensjonanti fil-parti l-kbira hafna mill-pajjiżi. Il-provvista privata tista' żżid il-kumplessità tas-sistemi tal-pensjoni, sew fuq livell globali kif ukoll fuq dak individwali. Dan se jirrikjedi l-iżvilupp ta' sistemi komprensivi ta' informazzjoni u monitoraġġ, b'tali mod li tiġi ċċarata r-rabta bejn il-provvista privata u l-finanzi pubbliċi, b'mod speċjali permezz ta' kif isir l-intaxxar ta' l-iskemi privati, u l-interazzjoni bejn il-benefiċċji tal-pensjonijiet privati u l-garanziji pubbliċi ta' dhul għall-pensjonanti. L-informazzjoni hija wkoll vitali għall-individwi, għax thallhom jieħdu deċiżjonijiet diffiċli li jkollhom konsegwenzi fit-tul fuq id-dhul u l-istandard ta' l-għixien tagħhom.

3.3. L-Immodernizzar tas-sistemi tal-pensjoni

Pensjonijiet adegwati u ġusti għal kulhadd jintlaħqu biss jekk l-iskemi tal-pensjonijiet ikunu adattati għall-bżonnijiet dejjem jevolvu ta' l-individwi. Jehtigilhom iqisu id-diversità akbar ta' mudelli ta' impjiegi u x-xewqa għal aktar tqarrib lejn l-ugwaljanza bejn is-sessi. Barra minn hekk, jridu jitqiesu wkoll temi ta' ggvernar, b'mod partikolari l-bżonn li r-riformi jissejsu fuq tagħrif sod u kunsens solidu.

L-immodernizzar tal-pensjonijiet u, b'mod aktar ġenerali, tas-sistemi tal-harsien soċjali, jrid ukoll jinftehem bħala element kruċjali sabiex jintlaħqu l-għanijiet ta' l-istrategija ta' Lizbona. Ir-rispons għall-isfidi tax-xjuħija jirrikjedu ħarsa mill-ġdid lejn il-mudelli tradizzjonali taċ-ċiklu tal-ħajja, bid-distinzjonijiet bejn fażijiet iddedikati għat-tagħlim, ix-xogħol u l-kura jsiru dejjem anqas ċari. Is-sistemi tal-harsien soċjali jridu jaħsbu għal tibdiliet bħal dawn, u jippermettu u jhegħgu lin-nies biex jieħdu kemm jistghu vantaġġ mill-opportunitajiet iġġenerati minn ekonomija dinamika u suq ta' l-impjiegi.

4. MESSAĠĠI POLITIĊI EWLENIN

- It-titjib fl-adegwatezza tal-harsien soċjali huwa essenzjali għat-tkabbir u l-impjiegi, kif ukoll għall-għaqda soċjali. L-estensjoni tas-snin tax-xogħol u t-tkabbir tal-livelli ta' l-impjiegi għandhom jibqgħu muturi ewlenin għall-immodernizzar tal-harsien soċjali. Bil-maqlub, billi jirrispondu għall-bżonnijiet ta' l-individwi hekk kif jevolvu matul iċ-ċiklu tal-ħajja, is-sistemi tal-harsien soċjali jhaffu l-immaniġġjar ta' riskji godda.
- Fuq il-livell ta' l-UE, it-twessigh għall-kura tas-saħħa u l-issimplifikar tal-proċessi kollha tal-harsien soċjali u ta' l-inklużjoni soċjali fl-2006 għandu jiġi utilizzat biex isir aktar enfazi fuq l-implimentazzjoni u s-sinergiji fil-qasam kollu kemm hu. Dan għandu jsir filwaqt li tiġi rrispettata l-ispeċifità ta' kull tema – l-inklużjoni, il-pensjonijiet, is-saħħa u l-kura fit-tul – fi hdan l-OMC għall-harsien soċjali.
- Fil-qasam ta' l-inklużjoni soċjali, ir-riżultati li nkisbu sal-lum jagħtu hjiel li hemm lok sew għall-perseveranza kif ukoll għall-ambizzjoni. Il-perseveranza

se tkun meħtieġa, għaliex l-attakk fuq l-għeruf tal-faqar u l-esklużjoni se jirrikjedi sforz konċertat lil hinn mill-2010; l-ambizzjoni, għax il-proċess ta' azzjoni kollettiva minn dawk kollha li huma kkonċernati fl-UE kollha issa huwa ankrat fis-sod.

- Filwaqt li miżuri għall-inkluzjoni soċjali jridu jiġu adattati għad-diversità ta' sfidi fl-Istati Membri, ir-rekwiżit ewlieni għal strateġiji multidimensjonali jibqa' prijoritarju. Ix-xogħol li sar sal-lum jikkonferma r-rilevanza ta' hafna prijoritajiet politiċi ewlenin. Il-konċentrazzjoni fuq dawn għandha tgħin biex jiġu indirizzati l-iktar temi urġenti, bħat-twarrib tal-faqar tat-tfal, is-sostenn tal-kapaċità għall-kura li għandhom il-familji, l-għelbien tan-nuqqas ta' ugwaljanza bejn is-sessi, hidma kontra l-fenomeni ta' nies bla saqaf fuq rashom u l-ftuh ta' rotot ġodda għall-integrazzjoni tal-minoritajiet etniċi u l-immigrati.
- Il-proċess ta' evalwazzjoni li jmiss, li għandu jsir fl-2005, għandu jiffoka fuq it-tweġġ sabiex issir it-tnejn għal ciklu ġdid ta' l-OMC wara l-2006. L-Istati Membri u l-Kummissjoni għandhom iqisu b'mod parikolari kif l-istrateġiji nazzjonali jistgħu jsiru aktar effettivi permezz ta' miri, punti ta' riferiment għat-tweġġ u indikaturi, rbit aħjar ma' miżuri ekonomiċi u ta' l-impjiegi, monitoraġġ effettiv u mezzi ta' evalwazzjoni u l-użu tal-fondi strutturali, inkluz il-Fond Soċjali Ewropew. Għandha ssir reviżjoni wkoll ta' kemm l-istrateġiji nazzjonali rnexxielhom jinvolvu lil-livelli lokali u reġjonali tal-gvern, l-imsieħba soċjali u oħrajn li huma kkonċernati, u jkabbru l-għarfien generali dwar it-tema kritika tal-faqar u l-esklużjoni soċjali.
- Li n-nies jitreġġgħu lura lejn l-impjiegi, li l-haddiema jinżammu fl-impjieg tagħhom, li tizzied il-kapaċità ta' individwi għall-impjieg u l-partecipazzjoni fis-suq ta' l-impjiegi huma ta' importanza ewlenija sabiex jintlaħqu l-għanijiet ta' kompetittività, impjiegi u inkluzjoni soċjali ta' l-istrateġija ta' Liżbona. Din ta' l-aħhar għad għandha quddiemha sfidi enormi f'Unjoni mwessgħa, fid-dawl tal-qagħda ta' dawk li huma l-aktar esklużi mis-suq ta' l-impjiegi. Fuq il-bażi ta' dak sar magħruf mill-OMC dwar l-inkluzjoni u mill-Istrateġija Ewropea għall-Impjiegi, fl-2005 l-Kummissjoni għandha tikkonsulta ma' l-imsieħba soċjali, l-Istati Membri u dawk kollha li huma kkonċernati dwar jekk tistax tkun meħtieġa u kif tista' tittiehed aktar azzjoni fuq il-livell ta' l-UE sabiex jingħelbu dawk l-isfidi.
- Fil-qasam tal-pensjonijiet, iż-żamma fl-impjieg ta' haddiema li huma akbar fl-età hija sfida ewlenija fl-Unjoni Ewropea kollha kemm hi. Għandha tingħata prijorità fil-proċess ta' riforma sabiex jiġu żgurati għall-gejjieni l-adeqwatezza u s-sostenibbiltà finanzjarja tas-sistemi tal-pensjoni. Iż-żieda fil-ghomor se tirrikjedi żieda fl-etajiet għall-hruġ mis-suq ta' l-impjiegi, li ġgħib magħha t-tneħħija progressiva ta' għadd ta' inċentivi għall-irtirar bikri. L-Istati Membri għandhom jevalwaw ir-rwol tas-sistemi tal-harsien soċjali fil-promozzjoni ta' hajjiet itwal ta' xogħol.